

Döwkesen galasy

Category: Goşgular, Kitapcy
написано kitapcy | 22 январа, 2025
Döwkesen galasy

DÖWKESEN GALASY

Gyryň üsti,
Demiň tutýar giňişlik!
Ogurlap ummadan çykarýar sesiň.
Otyr ýigriminjiň gohuny eşdip,
Çakyr süňke dönen bir köne asyr.

Goňras daşlar ýatyr syryny gizläp,
Ýagşa aldyrmandyr,
oda ýanmandyr.

Agzyndan seretseň, jümşüldär kebzäň,
Gara ýürek ýaly gara zyndanlaň.

Döw ähliniň ýatyp görjek düýşi däl
Şeýle bir binalar ~ müň bir gurbanly.
Gardaş, Gurbanmyrat, döwüň işi däl,
Muny adam keser başy gowgaly.

Gowga bolaa bu ýaýlada ýetipdir,
Baş-başy gemirip öz arasynda.
Ýaý çekilip, ok güjümden ötüpdir,
Toplar gümmürdeşip tophanasynda.

Gije-gündiz gyryň daşyna meňzäp,
Ýagy dökülipdir. Tozupdyr ýerler.
Döwürler aýlanyp, ýeňilip-ýeňmäh
Hasabyny alyp gidipdir ýeller.

Bir gysym gum bolup galypdyr bu gün
Çakyşan kelleler,
şatyrdaň ýaýlar,
Hanha, kän çyrpynan ýerleri suwuň,

Ötlem-ötlem arz soralan jaýlar.

Ýeriň myhy hasap edilen diwar
Eräp-eräp ýagşa ýuwlup gidipdir.
Ötüp barýan guşlar ýüregi awap ~
Galanyň halyna gyýlyp gidipdir.

Gerşinde daş daşap horlanan ýeri
Düýeleň, gatyrlaň, gaýratly pilleň,
Ynsan zähmetiniň harlanan ýeri,
Köýen ýeri beýik hünärment gullaň.

Gyryň üsti,
Demiň tutýar giňişlik!
Ogurlap ummadan çykarýar sesiň.
Otyr ýigriminjiň gohuny eşdip,
Çakyr süňke dönen bir köne asyr...

Goşgular